

غزل

غزل اردو شاعری کی سب سے مقبول صنف ہے۔ اردو میں غزل فارسی سے آئی ہے مگر غور کیا جائے تو اندازہ ہوگا صنف غزل کا آغاز سب سے پہلے عربی شاعری میں ہوا۔ عربی میں لکھے ہوئے طویل قصیدوں کے ابتدائی تمہیدی حصوں جن میں زیادہ تر عشق و محبت کی باتیں ہوتی تھیں، 'غزل' کہا جاتا تھا۔ رفتہ رفتہ یہ شاعری کی ایک الگ صنف بن گئی اور فارسی شاعروں نے اس میں زیادہ رنگ بنیاں بھر دیں۔ یہاں تک کہ اردو میں بھی ابتدا میں اس کا یہی رنگ اور مزہ رہا۔ اور لغت (ڈکشنری) میں اب تک اس کے معنی 'عورتوں سے باتیں کرنا' لکھے ہوئے ہیں۔ حالانکہ اردو غزل میں افضائین کی کوئی قید نہیں ہے اور حسن و عشق کے ساتھ ساتھ تصوف، اخلاق، فلسفہ، مسائل حیات اور سائنسی حقائق تک لکھے جاتے ہیں۔ گویا کہ اب اس کا دائرہ بہت وسیع ہو گیا۔

فنی اعتبار سے دیکھا جائے تو غزل وہ صنف شاعری ہے جس کا ہر شعر معنی کے اعتبار سے الگ مگر قافیہ، ردیف و وزن کے اعتبار سے ایک دوسرے سے مربوط ہوتا ہے۔ غزل کا پہلا شعر مطلع کہا جاتا ہے۔ اس کے دونوں سرے ہم اور ہم ردیف ہوتے ہیں۔ اگر ایک کے بعد دوسرا مطلع بھی لکھا جائے تو وہ حسن مطلع کہلاتا ہے۔ باقی اشعار کے سرے دوسرے مصرع میں قافیہ اور ردیف کا استعمال ہوتا ہے۔ بعض غزلوں میں ردیف نہیں ہوتی، انہیں 'غیر مرزوف غزل' کہا ہے۔ غزل کے آخری شعر کو جس میں شاعر اپنا قلمی نام یا تخلص استعمال کرتا ہے 'مقطع' کہا جاتا ہے۔ غزل میں اشعار کی آمتنعین نہیں ہے۔ ویسے عام طور سے پانچ، سات، نو، گیارہ یا پندرہ اشعار کی غزلیں کہی جاتی ہیں۔ غزل کے اشعار میں کبھی خیالات کا تسلسل بھی ملتا ہے یعنی تمام اشعار ایک ہی طرح کے جذبات یا خیالات کو پیش کرتے ہیں۔ اس طرح غزلوں کو 'غزل مسلسل' کہا جاتا ہے۔

اردو میں غزل گوئی کا آغاز امیر خسرو سے مانا جاتا ہے۔ گرچہ ان کی صرف ایک غزل موجود ہے جو فارسی اور زبان کا ملا جلا نمونہ ہے۔ اس کے بعد محمد علی قطب شاہ، ولی، فائز، میر، درد، راسخ، غالب، ذوق، مومن، آتش، شاہ، حسرت، جگر، فانی، انبال، اور فراق سے لے کر کلیم عاجز تک اردو شاعروں کی ایک بڑی تعداد نے اپنے اپنے انداز میں غزلیں لکھی ہیں۔ گزشتہ چالیس پچاس برسوں کے دوران ہندی میں بھی غزل کہنے کا سلسلہ شروع ہوا ہے اور وہاں کچھ ایسے غزل گویا سامنے آئے ہیں۔

فائز و ہلوی

فائز کو مشہور غزل گو شاعر ولی کا ہم عصر مانا جاتا ہے۔ جس زمانے میں ولی نے جنوبی ہند میں اردو غزل کی شمع جلائی تھی، فائز نے شمالی ہند میں اردو شاعری کا چراغ روشن کیا تھا۔ وہ اپنے انفرادی انداز کے سبب ممتاز ہوئے۔

فائز کے خاندانی حالات ایک عرصے تک معلوم نہیں ہو سکے تھے۔ گذشتہ صدی میں پروفیسر سید مسعود حسن رضوی اور دوسرے لوگوں کی تحقیق سے جو باتیں سامنے آئی ہیں ان کا خلاصہ یہ ہے کہ ان کا نام صدر الدین محمد خاں تھا اور فائز تخلص۔ ان کے والد نواب زبردست خاں شاہی منصب دار تھے جو پہلے ناظم اودھ رہے اور پھر پنجاب اور امیر کے صوبہ دار بنے۔ خاندان کے دوسرے افراد بھی اعلیٰ عہدوں پر تھے مگر اورنگ زیب کے بعد مقلیہ سلطنت کی جو حالت ہوئی اس سے فائز کا خاندان بھی متاثر ہوا۔ جاگیریں تو زیادہ تر ختم ہو گئیں، کچھ دولت ضرور باقی رہی جس سے انہیں ایک خوش حال اور بادشاہی زندگی گزارنے میں مدد ملی۔

فائز کا انتقال 1738ء میں دہلی میں ہوا۔ ان کی صحیح تاریخ پیدائش اب تک طے نہیں ہو سکی ہے مگر مختلف شہادتوں کی بنیاد پر کہا جاسکتا ہے کہ وہ 1679ء کے آس پاس پیدا ہوئے تھے۔ یہ ضرور معلوم ہے کہ وہ ایک ذکی علم شخص تھے۔ اور انہیں ادب کے علاوہ دینیات، فلسفہ، طب، ریاضی، منطق وغیرہ سے بھی دلچسپی تھی۔ انہوں نے تقریباً بیس تصنیفات اپنی یادگار چھوڑی ہیں۔

فائز کا دیوان 1714ء کے قریب مرتب ہوا تھا جس میں زیادہ تر نظمیں ہیں۔ کچھ غزلیں بھی ہیں جن میں سے کل 33 غزلیں ایسی ہیں جو ولی کی طرحوں میں لکھی گئی ہیں۔ اس سے اندازہ ہوتا ہے کہ وہ ولی سے متاثر تھے۔ ویسے فائز کی غزلوں یا نظموں میں ان کے علم و فضل کے اثرات بہت کم دکھائی دیتے ہیں۔ یہ ضرور کہہ سکتے ہیں کہ جس طرح کی زندگی انہوں نے بسر کی اس کا اثر ان کی شاعری پر نمایاں ہے۔ ان کی غزلیں زیادہ تر مغزل مسلسل کے زمرے میں رکھی جاسکتی ہیں۔ ان میں زیادہ گہرائی یا فکر و فلسفہ نہیں ہے بلکہ عشقیہ جذبات کا سیدھا سادا بیان ہے۔ اس عہد کے شاعروں میں ایہام گوئی کا بھی چلن تھا مگر فائز اس سے دور رہے۔

فائز دہلوی

(۱)

جان! ایام دلبری ہے یاد سیر گلزار مئے خوری ہے یاد
 دیکھتا نہیں سورج کو نظراں بھر کس کوں تجھ جامہ زری ہے یاد
 وہ تماشا دیکھیل ہوئی کا سب کے تن رشت کیسری ہے یاد
 وہ چراغاں و چاندنی کی رات سیرہت پھول و پھلجھڑی ہے یاد
 جب تمہیں پاس فائز آیا تھا
 بات کہنا بی سرسری ہے یاد

(۲)

اے خوب رو فرشتہ صفت انجمن میں آ سرو روان حسن ہمارے جمن میں آ
 مونہہ باندھ کر کلی سا نہ رہ میرے پاس تو خنداں ہو کر کے گل کی صفت تک سخن میں آ
 عشاق جاں بکف ہیں کھڑے تیرے آس پاس اے دل رہائے غارت جاں اپنے فن میں آ
 دوری نہ کر کنار سوں میری تو اے جا کب لگ رہے گا دور تک اپنے وطن میں آ
 تیرے ملاپ بن نہیں فائز کے دل کو چین
 جیوں روح ہو بسا ہے تو اس کے بدن میں آ

ایام	- دن، زمانہ (یوم کی جمع)
گلزار	- باغ، چمن
مئے خوری	- شراب پینا، مئے خورائی کی جگہ استعمال ہوا ہے۔
بہیں	- نہیں کے لیے استعمال ہوا ہے
رشت	- لباس، پوشاک، سامان
کیسری	- زعفرانی، زرد
ذری	- سنہری، سونے کا تار
جامہ	- کپڑا، پوشاک
بی	- بھی کے لیے استعمال ہوا ہے، جیسے 'بیں' یا 'بیں'؛ 'ہ' کو ہٹا کر نہیں کے لیے استعمال ہوتا ہے۔
خوب رو	- خوب صورت، حسین، اچھی شکل والا
خنداں	- ہنستا ہوا، گلگفتہ، کھلا ہوا
مونہ	- دکنی شعرا کی طرح ناز بھی، بھی پیش کی حرکت ظاہر کے لیے استعمال کرتے ہیں۔ جیسے 'بہت' کی جگہ 'بہوت'، یہاں 'منہ' سے 'مونہ' ہو گیا ہے۔

تک	- ذرا
کب لگ	- کب تک کے لیے استعمال ہوا ہے۔ بہار اور یونانی کے بعض دیہاتوں میں آج بھی لفظ 'لگ' رائج ہے۔
روح ہو ہے	- 'کر' بچ سے غائب ہے۔ کہنے کا مقصد یہ کہ جس طرح روح ہو کر بے ہوا سی طرح جسم میں بھی آ جاؤ۔
ہا	- ایک چڑیا جس کے بارے میں مشہور ہے کہ یہ جس کے سر سے گذر جاتی ہے، وہ بادشاہ ہو جاتا ہے۔
اپنے فن میں آ	- اپنا کام کر۔ اپنا ہنر دکھا
سخن میں آ	- باتیں کرنے کے لیے استعمال ہوا ہے۔ یعنی تو خاموش نہ رہ بلکہ باتیں کر۔

آپ نے پڑھا

- آپ نے ناز دہلوی کی دو غزلیں پڑھیں۔ ان غزلوں میں ایک خاص زمانے کا انداز بیان موجود ہے جب اردو زبان ترقی کی منزلیں طے کر رہی تھی۔ اس لیے بعض الفاظ اس طرح نہیں لکھے ہوئے ہیں جیسے اب لکھے جاتے ہیں۔
- ان دونوں غزلوں میں ناز کے جذبات کا سیدھے سادے انداز میں بیان ہوا ہے۔ فکر و فلسفہ کی کوئی گہرائی نہیں۔

ایسا محسوس ہوتا ہے کہ جو کچھ شاعر یہ گزری ہے اس کو شاعر پیش کر رہا ہے۔ کسی گزرے ہوئے زمانے کی یاد ہے جس کو شاعر تازہ کرنا چاہتا ہے اور پھر یہ بھی چاہتا ہے کہ اس کا محبوب دوبارہ اس کے ساتھ رہے۔ دونوں ہی غزلوں کو غور سے پڑھیے تو خوب صورت تصویریں نظر کے سامنے ابھرتی ہیں۔

- پہلی غزل میں گزری ہوئی یادوں کا ایک سلسلہ ہے۔ شاعر کو پرانے دن یاد آتے ہیں جب وہ اپنے محبوب کے ساتھ تھا۔ وہ باغ کی سیر کرتے تھے اور خوشی کے ساتھ کھاتے پیتے تھے۔ یہ ایسا زمانہ تھا جب شاید ہولی کا تہوار تھا اور رنگوں کے سبب سبھوں کے لباس زرد یا زعفرانی رنگ کے ہو گئے تھے۔ شاعر ان چاندنی راتوں کو بھی یاد کرتا ہے جو اس نے محبوب کے ساتھ گزاری تھیں اور پھر وہ کھیل تماشے، وہ پھلجڑیاں اور سیر پاتا۔ شاعر اس بات کا اعتراف کرتا ہے کہ اس کے محبوب کا سنہرے لباس اور اس کی سچ دھج ایسی تھی کہ جو اسے ایک بار دیکھ لے وہ کبھی سورج کے حسن سے بھی متاثر نہ ہو۔
- دوسری غزل میں بھی عشقیہ جذبات کا بیان ہے مگر ایسا لگتا ہے کہ وصال کا منظر اب جدائی کے منظر میں بدل گیا ہے۔ اب شاعر کا محبوب دور ہے اور وہ اس کے پاس آنے کی تمنا کر رہا ہے۔ چونکہ بغیر اس کے زندگی ایسی ہی ہے جیسے روز کے بغیر انسانی جسم ہوتا ہے، بے جان اور مردہ۔ یہاں بے قراری کا اظہار ہے مگر محبوب کی تعریف بھی ساتھ ساتھ ہے۔
- ان دونوں غزلوں کے مطالعے سے آپ کو یہ اندازہ ہو سکتا ہے کہ غزل کا جو روایتی رنگ رہا ہے یعنی حسن و عشق سے تعلق رکھنے والی باتوں کا اظہار، وہ یہاں موجود ہے۔

آپ بتائیے

1. شاعر نے ان غزلوں میں کس کو مخاطب کیا ہے اور کس سے باتیں کی ہیں؟
2. شاعر کو گزرے ہوئے زمانے کی کون سی باتیں یاد آ رہی ہیں؟
3. خوب رو، فرشتہ صفت، دل ربا، غارت جاں وغیرہ کس کو کہا گیا ہے؟
4. شاعر نے اپنے محبوب کو کن کن ناموں اور خطابوں سے یاد کیا ہے؟
5. ہا کیا ہے؟ اور لوگ عام طور پر اس کے بارے میں کیا عقیدہ رکھتے ہیں؟
6. پہلی اور دوسری غزل میں آپ کے خیال سے کیا فرق ہے؟

مختصر گفتگو

1. فائز کہاں کے رہنے والے تھے؟

(الف) لکھنؤ (ب) دہلی (ج) پٹنہ (د) دکن

2. فائز کا انتقال کب ہوا؟

(الف) 1730ء (ب) 1738ء (ج) 1837ء (د) 1783ء

3. فائز کے بارے میں کس نے تحقیق کی؟

(الف) سید مسعود حسین خاں (ب) سید مسعود حسن رضوی

(ج) سید اہتاشام حسین (د) وہاب اشرفی

1. فائز کس صدی عیسوی کے شاعر تھے؟

(الف) سولہویں (ب) سترہویں (ج) اٹھارہویں (د) انیسویں

1. شاعر کے مطابق ہولی میں سب کے لباس کس رنگ کے ہو جاتے ہیں؟

(الف) کالے (ب) کیسری (ج) سفید (د) لال

تفصیلی گفتگو

1. فائز کی غزل گوئی کے بارے میں ایک مختصر مضمون لکھیے۔

2. فائز کی غزلوں میں کس طرح کے جذبات کا بیان ہوا ہے؟ سمجھا کر لکھیے۔

3. فائز کے حالات زندگی پر مختصر روشنی ڈالے۔

4. وہ تماشا و کھیل ہولی کا سب کے تن رشت کیسری ہے یاد

درج بالا شعر کی اپنے الفاظ میں تشریح کیجیے۔

آئیے، کچھ کریں

1. اپنے استاد کی مدد سے معلوم کریں کہ فائز جس زمانے کے شاعر ہیں وہ زمانہ کیسا تھا؟

2. اپنے اسکول یا علاقے کی کسی لائبریری میں جا کر فائز کا مجموعہ کلام تلاش کیجیے اور اس کی کوئی اور غزل اپنی ڈائری یا

کاپی میں نقل کیجیے۔

3. اپنے استاد سے فائز کی زبان اور غزل گوئی کے بارے میں کچھ اور باتیں دریافت کیجیے۔